



Ref. Tagħna LGO 13/1994/XX

22 ta' April 2016

Lis-Sindki, Viċi Sindki,
Kunsillieri Lokali u
Segretarji Eżekuttivi
Kunsilli Lokali

MEMO 11/2016
SERVIZZI TAL-GHAQDIET MUŻIKALI TAL-LOKAL

Id-Dipartiment għall-Gvern Lokali qiegħed jagħmel referenza għall-komunikat mahruġ mill-Assoċjazzjoni Kunsilli Lokali sabiex fl-attivitàjiet kulturali li jsiru mil-Kunsilli Lokali, fejn ikun hemm hteieġa ta' servizz mużikali kemm jista' jkun għandkom tagħmlu użu mis-servizzi tal-għaqdiet mużikali tal-lokal qabel wieħed jirrikorri għal servizzi li jistgħu jingħataw minn individwi oħra.

Din hija inizzjattiva tajba sabiex il-Kunsill Lokali jkun qed jgħin kemm jista' jkun lill-għaqdiet mużikali tal-lokal li matul is-sena joffru tagħlim bla hlas lir-residenti alljivi tagħhom u wkoll biex il-banda tradizzjonali tingħata rikonoxximent għal hidma volontarja li twettaq fis-soċjetà Maltija.

Id-Dipartiment jaqbel li l-baned Maltin joffru kwintetti, *youth bands*, banda żgħira ta' tletin element, u dan ifisser li l-prezz mitlub ikun adattat skont in-numru ta' bandisti mitluba.

Id-Dipartiment jaqbel li l-pagamenti għal dawn it-tip ta' servizzi m'għandhomx jitqiesu bhala donazzjoni u l-Kunsill Lokali għandu dejjem jitlob *invoice* u rċevuta fiskali għal kull servizz li jingħata. Barra minn hekk, qed jiġi wkoll enfasizzat li l-Kunsill Lokali għandu dejjem jara li l-prezzijiet ikkwotati għal dan it-tip ta' servizzi jkunu raġonevoli u fl-eventwalità li l-Kunsill Lokali jikseb iktar minn kwotazzjoni waħda, l-għaqda mużikali tal-lokalità involuta tista' tingħata d-dritt tal-ewwel rifjut, sakemm ikun hemm raġunijiet validi.

Kull proċess għandu jkun konformi mar-regolamenti finanzjarji u l-Kunsill Lokali għandu jevalwa l-qagħda finanzjarja tiegħu skont l-obbligi li tippermettilu l-ligi u l-prijoritajiet tal-istess lokal.

Dan id-Dipartiment jaqbel mad-direzzjoni mogħtija mill-Assoċjazzjoni Kunsilli Lokali u mat-talba tal-Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni.

Kopja ta' dan il-komunikat qiegħda tintbagħat lill-Uffiċju tal-Awditur Ġenerali.

Grazzi tal-koperazzjoni tagħkom.

Carmel Abela
Direttur
Gvern Lokali

Kopji: Ministru għall-Ġustizzja, Kultura u Gvern Lokali
Segretarju Parlamentari għall-Gvern Lokali
Segretarju Permanenti, Ministeru għall-Ġustizzja, Kultura u Gvern Lokali
Kelliem Ewlieni tal-Oppożizzjoni għall-Gvern Lokali
Awditur Ġenerali
Ombudsman
President, Assoċjazzjoni Kunsilli Lokali
President, Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni